

सावित्रीबाई फुले पुणे विद्यापीठ  
(पूर्वीचे पुणे विद्यापीठ)



परिपत्रक

“अल्पसंख्यांक विद्यार्थ्यांसाठी पोस्ट मॅट्रिक शिष्यवृत्ती योजना”  
“सेंट्रल सेक्टर शिष्यवृत्ती योजना”

व

“अपंग विद्यार्थ्यांसाठी पोस्ट मॅट्रिक शिष्यवृत्ती योजना”  
सन २०१९-२० करिता विद्यार्थ्यांनी ऑनलाईन अर्ज करणे बाबत.

या परिपत्रकाद्वारे सर्व संबंधितांना कळविण्यात येते की, राज्यातील अल्पसंख्यांक विद्यार्थ्यांसाठी मॅट्रिकोत्तर शिक्षणाकरीता १०० टक्के केंद्र शासन पुरस्कृत “अल्पसंख्यांक पोस्ट मॅट्रिक शिष्यवृत्ती योजना”, “सेंट्रल सेक्टर शिष्यवृत्ती योजना” व “अपंग विद्यार्थ्यांसाठी पोस्ट मॅट्रिक शिष्यवृत्ती योजना” सन २०१९-२० च्या नवीन (New) शिष्यवृत्ती व नुतनीकरणाचे (Renewal) फॉर्म ऑनलाईन पध्दतीने दि. ३१/१०/२०१९ पूर्वी खालील संकेतस्थळावर सादर करण्याबाबत शासनाने सूचना दिलेल्या आहेत. सोबत शासन पत्र व सादर योजनेसंदर्भातील नियम व अटीची प्रत जोडत आहे.

तरी, वरील शिष्यवृत्तीसाठी पात्र असलेल्या विद्यार्थ्यांनी [www.scholarship.gov.in](http://www.scholarship.gov.in) या संकेतस्थळावर दिलेल्या सुचनेनुसार User-ID तयार करून ऑनलाईन (Online) पध्दतीने अर्ज सादर करावेत. अर्ज करण्यासाठीच्या सर्व आवश्यक सूचना, तसेच शिष्यवृत्तीसाठीच्या पात्रतेचे नियम व अटी वरील संकेतस्थळावरील शासनाच्या संबंधित लिंकवर उपलब्ध आहेत.

  
उपकुलसचिव,

शैक्षणिक प्रवेश विभाग

गणेशखिंड पुणे - ७ }  
संदर्भ : शै. प्रवेश/३३२५ }  
दिनांक : २०/०९/२०१९ }

प्रत: मा. विभागप्रमुख, सर्व शैक्षणिक विभाग, सावित्रीबाई फुले पुणे विद्यापीठ, पुणे

आपल्या विभागातील शिष्यवृत्तीसाठी पात्र असलेल्या विद्यार्थ्यांना विहित मुदतीत ऑनलाईन पध्दतीने अर्ज भरण्याबाबतच्या सूचना देण्यात याव्यात तसेच अर्जाच्या प्रती आवश्यक त्या कागदपत्रासह विद्यापीठ विभागातील विद्यार्थ्यांनी विहित मुदतीत या कार्यालयास सादर करण्यात यावे.

प्रत: मा. प्राचार्य/संचालक, विद्यापीठ संलग्न महाविद्यालय, सावित्रीबाई फुले पुणे विद्यापीठ, पुणे

आपल्या महाविद्यालयातील शिष्यवृत्तीसाठी पात्र असलेल्या विद्यार्थ्यांना विहित मुदतीत ऑनलाईन पध्दतीने अर्ज भरण्याबाबतच्या सूचना देण्यात याव्यात तसेच अर्जाच्या प्रती आवश्यक त्या कागदपत्रासह विहित मुदतीत संबंधित महाविद्यालयातील कार्यालयास सादर करण्यात यावे.



महाराष्ट्र शासन

उच्च शिक्षण संचालनालय, महाराष्ट्र राज्य, पुणे - ४११ ००१.

जाहिरात

**केंद्र शासन पुरस्कृत अल्पसंख्यांक विद्यार्थ्यांसाठी मॅट्रिकोत्तर ( Post Matric )  
शिष्यवृत्ती योजना सन २०१९ - २०**

राज्यातील मुस्लिम, ख्रिश्चन, शीख, बौध्द, पारशी व जैन या अल्पसंख्यांक समाजातील गुणवान विद्यार्थ्यांसाठी केंद्रशासन पुरस्कृत मॅट्रिकोत्तर (Post Matric) शिष्यवृत्ती योजना राज्यामध्ये सन २०१९-२० साठी ऑनलाईन पध्दतीने राबविण्यात येत आहे. यासाठी विद्यार्थ्यांचे नविन शिष्यवृत्ती (Fresh) व शिष्यवृत्तीचे नूतनीकरण (Renewal) करण्यासाठी ऑनलाईन पध्दतीने अर्ज मागविण्यात येत आहेत. विद्यार्थ्यांनी [www.scholarships.gov.in](http://www.scholarships.gov.in) या संकेतस्थळावरून ऑनलाईन पध्दतीने अर्ज भरणे आवश्यक आहे. फक्त ऑनलाईन (Online) पध्दतीने भरलेले अर्ज स्विकारले जातील. कोणत्याही परिस्थितीत ऑफलाईन (Offline) अर्ज स्विकारले जाणार नाहीत. शैक्षणिक वर्ष २०१९-२० साठी केंद्र शासनाने नवीन शिष्यवृत्ती (Fresh) करिता ४७५७५ संच (Quota) निर्धारित केलेले असून त्यातील ३० टक्के संच मुलींसाठी राखीव आहेत. नूतनीकरणासाठी संच निर्धारित नसतात. सदर शिष्यवृत्तीचा निधी १०० टक्के केंद्र शासनाकडून वितरीत करण्यात येतो. विद्यार्थ्यांस मंजूर झालेल्या शिष्यवृत्तीची रक्कम (Course / Tution fee and maintenance allowance) केंद्र शासनामार्फत थेट विद्यार्थ्यांच्या खात्यात (Under DBT mode) जमा करण्यात येईल.

❖ शिष्यवृत्तीसाठी पात्र अभ्यासक्रम :

११ वी ते पीएच्.डी ,व्यावसायिक, (डी.एड्., बी.एड्., एम.एड्., आय.टी.आय.) सर्व डिप्लोमा व अकरावी / बारावी स्तरांवरील एम.सी.व्ही.सी. अभ्यासक्रम (तंत्र शिक्षण विभागातील व्यावसायिक पदवी व पदव्युत्तर अभ्यासक्रम यादीतील अभ्यासक्रम सोडून इतर सर्व).

❖ किमान पात्रता व अटी :

- १.) अर्जदार हा महाराष्ट्र राज्याचा रहिवासी असावा.
- २.) विद्यार्थी मागील वार्षिक परीक्षेत किमान ५० टक्के गुण घेऊन उत्तीर्ण झालेला असावा.
- ३.) अर्जदाराच्या पालकांचे एकत्रित वार्षिक उत्पन्न रु. २.०० लाख पर्यंत असावे.
- ४.) अर्जदार इतर कोणत्याही शिष्यवृत्ती योजनेचा / स्टायपेंड योजनेचा लाभार्थी नसावा.
- ५.) नूतनीकरणासाठी विद्यार्थ्यांस मागील वार्षिक परीक्षेत ५० टक्के गुण असणे आवश्यक आहे तसेच विद्यार्थी त्याच महाविद्यालयात व त्याच अभ्यासक्रमात शिकत असणे आवश्यक आहे.
- ६.) एका कुटुंबातील फक्त दोन अपत्यांनाच सदर योजनेचा लाभ घेता येईल.
- ७.) एखाद्या विद्यार्थ्यांने चुकीच्या माहितीच्या आधारे किंवा अटीचे उल्लंघन करून शिष्यवृत्ती मिळवली असेल तर त्याची शिष्यवृत्ती रद्द केली जाईल / वसूल केली जाईल.

८.) विद्यार्थ्यांने घेतलेला अभ्यासक्रम कमीत कमी १ वर्ष कालावधीचा असणे आवश्यक आहे.

❖ अर्जासोबत आवश्यक कागदपत्रे :

- १) विद्यार्थ्यांचा फोटो
- २) मागील वर्षाची गुणपत्रिकेची प्रत.(Self Attested)
- ३) महाविद्यालयाने संबंधित विद्यार्थी त्या महाविद्यालयात असल्याबाबतचे तसेच Day scholars / hosteller याबाबतची पडताळणी केल्याबाबतचे प्रपत्र (Institution Verification Form FAQs) सोबत देण्यात आलेला आहे.
- ४) पालकाचे राज्य शासनाने प्राधिकृत केलेल्या अधिकाऱ्याकडील वार्षिक उत्पन्नाचे प्रमाणपत्र.
- ५) अल्पसंख्यांक समुदायाबाबतचे स्वतः प्रमाणित केलेले स्वयंघोषित प्रमाणपत्र,१८ वर्षाखालील विद्यार्थ्यांसाठी त्यांच्या पालकांनी प्रमाणित केलेले प्रमाणपत्र.
- ६) महाविद्यालयास चालु वर्षाची फी भरल्याची पावती / रिसीप्ट.
- ७) बँक खाते पासबुकच्या प्रथम पानाची छायांकित प्रत.
- ८) रहिवासी प्रमाणपत्र. (Residential/Domicile Certificate)
- ९) आधार कार्ड छायांकित प्रत. तथापि एखाद्या विद्यार्थ्यांकडे आधार कार्ड नसेल तर त्याऐवजी त्या विद्यार्थ्यांचे आधार नोंदणी आयडी स्लीप किंवा बँक खाते पासबुकच्या प्रथम पानाची फोटोसह असलेली छायांकित प्रत किंवा पॅन कार्ड अथवा ड्रायव्हींग लायसन्सची प्रत अथवा प्राचार्यांची सही व शिक्का असलेले विद्यार्थ्यांच्या ओळखीबाबतचे फोटोसह असलेले प्रमाणपत्र ईत्यादी यापैकी एका कागदपत्राची छायांकित प्रत जोडावी.

विद्यार्थ्यांनी त्यांच्या ऑनलाईन भरलेल्या अर्जाच्या हार्ड कॉपी सोबत सदर कागदपत्रे महाविद्यालयात अर्ज तपासणीसाठी त्वरीत सादर करावी. महाविद्यालयांनी सदर कागदपत्रे काटेकोरपणे तपासून ऑनलाईन अर्जावर पुढील कार्यवाही करावी व सदर कागदपत्र त्यांच्या स्तरावर जतन करून ठेवावी.

रु. ५०,०००/- पेक्षा जास्त शिष्यवृत्ती रक्कम असलेल्या विद्यार्थ्यांनी अर्जासोबत सर्व कागदपत्र UPLOAD करणे आवश्यक आहे, तसेच महाविद्यालयास चालु वर्षाची फी भरल्याची पावती / रिसीप्ट प्राचार्यांच्या स्वाक्षरीसह UPLOAD करण्यात यावी.

❖ अर्ज करण्याची पध्दत (नविन मंजूरी /नुतनीकरण):

१. अल्पसंख्यांक पोस्ट मॅट्रिक शिष्यवृत्ती या योजनेच्या मार्गदर्शक तत्वानुसार पात्र व इच्छुक विद्यार्थ्यांनी [www.scholarships.gov.in](http://www.scholarships.gov.in) या संकेतस्थळावरून ऑनलाईन पध्दतीने अर्ज भरणे आवश्यक आहे.
२. National Scholarships (NSP) या मोबाईल ॲप ची सुविधा देखील अर्ज भरण्यासाठी देण्यात आलेली आहे.
३. ऑनलाईन अर्ज भरण्यापूर्वी विद्यार्थ्यांनी उपरोक्त संकेतस्थळाच्या homepage वरील Guidedlines व Frequently Asked Questions (FAQ) वाचून व समजून घेऊनच ऑनलाईन अर्ज भरावा.

४. ऑनलाईन अर्ज भरताना काही अडचण निर्माण झाल्यास आपल्या महाविद्यालय / संस्थेशी संपर्क साधून सदर अर्ज महाविद्यालयाच्या / संस्थेच्या मदतीने पूर्ण करून घ्यावा. सदर शिष्यवृत्तीचा लाभ मिळण्यासाठी आपला अर्ज ऑनलाईन सिस्टीममध्ये येणे अनिवार्य आहे.
५. विद्यार्थ्यांने ज्या अभ्यासक्रमास प्रवेश घेतला आहे त्या अभ्यासक्रमाच्या प्रथमवर्षी शिष्यवृत्ती मंजूर झाल्यानंतर अभ्यासक्रम पूर्ण होई पर्यंत विद्यार्थ्यांने नूतनीकरणासाठीच अर्ज भरावा.

❖ **महाविद्यालय / संस्थांसाठी सूचना :**

१. विद्यार्थ्यांची महाविद्यालयातील उपस्थिती नियमित असणे आवश्यक आहे यासाठी महाविद्यालयांच्या संबंधित अधिकाऱ्यांनी उपस्थितीबाबतच्या नियमानुसार खात्री करणे आवश्यक आहे.
२. विद्यार्थ्यांने वसतीगृहात रहात असल्याचे अर्जात नमूद केलेले असल्यास त्याबाबतची खात्री संबंधित महाविद्यालयांनी विद्यार्थ्यांच्या कायमस्वरूपी पत्त्यावरून करावी.
३. महाविद्यालयांनी संकेतस्थळाच्या Homepage वरील Guidelines व Frequently Asked Question (FAQs) बाबत व्यवस्थित माहिती करून घेऊन त्यानुसार विद्यार्थ्यांना सूचना देण्यात याव्यात.
४. विद्यार्थ्यांस प्रथम वर्षी शिष्यवृत्ती मंजूर झाल्यानंतर तो अभ्यासक्रम पूर्ण होईपर्यंत विद्यार्थ्यांने नूतनीकरणाचा अर्ज भरल्याची खात्री करण्यात यावी.
५. सर्व महाविद्यालय / संस्था यांनी त्यांचे लॉगिनमधून ऑनलाईन पध्दतीने AISHE / U-DISE/ NCVT / SCVT CODE सह NSP पोर्टलवर त्वरीत पुनर्नोंदणी करणे आवश्यक आहे.

❖ **विद्यार्थ्यांनी ऑनलाईन अर्ज भरताना बँक तपशील भरण्याबाबत सूचना :**

१. विद्यार्थ्यांने (Drop Down List) मधून त्यांच्या बँक / शाखेचे नाव काळजीपूर्वक निवडावे.
२. त्यानंतर विद्यार्थ्यांने त्यांचा बँक खाते क्रमांक व आय.एफ.एस.सी. कोड अचूक भरावा. विद्यार्थ्यांनी त्यांच्या बँक खाते क्रमांक व आय.एफ.एस.सी. कोड बाबत त्यांच्या बँकेकडून खात्री करून घ्यावी.
३. विद्यार्थ्यांचा बँक खाते क्रमांक चालू स्थितीत असणे (Operative / Active Mode) आवश्यक आहे. जेणेकरून शिष्यवृत्तीची रक्कमेचे वितरण अयशस्वी (Fail) होणार नाही.
४. विद्यार्थ्यांचा खाते क्रमांक (Core bank facility) असलेल्या (Scheduled) बँकेचाच असणे आवश्यक आहे.
५. बँक खाते विद्यार्थ्यांच्या स्वतःच्या नावावर असणे आवश्यक आहे.
६. केंद्रशासनाच्या सूचनांनुसार ज्या विद्यार्थ्यांचे बँक तपशिल चुकीचे असतील अथवा त्यांच्या बँकेने त्यांचे बँक खाते प्रमाणित केले नाही (Incorrect / Not validate) तर त्या विद्यार्थ्यांस शिष्यवृत्ती मंजूर झालेली असेल तरी विद्यार्थ्यांची शिष्यवृत्ती रद्द होईल / शिष्यवृत्ती रक्कम जमा होणार नाही.

अल्पसंख्यांक शिष्यवृत्ती सन २०१९-२० करिता नवीन शिष्यवृत्ती (Fresh) व नूतनीकरण (Renewal) अर्ज सादर करण्यासाठी भारत सरकारने घोषित केलेले वेळापत्रक

अ.क्र.	कार्यसूची	अंतिम दिनांक
		नवीन शिष्यवृत्ती (Fresh) व नूतनीकरण शिष्यवृत्ती (Renewal)
१	विद्यार्थ्यांनी ऑनलाईन अर्ज भरण्याचा अंतिम दिनांक	३१ ऑक्टोबर, २०१९
२	महाविद्यालयाने अर्जाची ऑनलाईन पडताळणी करण्याचा अंतिम दिनांक	१५ नोव्हेंबर, २०१९

महाविद्यालयांनी विद्यार्थ्यांचे ऑनलाईन अर्ज फॉरवर्ड करण्यासाठी विद्यार्थ्यांनी ऑनलाईन भरलेल्या अर्जासोबत दिलेल्या कागदपत्रांची तपासणी करून त्या अर्जावर विनाविलंब योग्य ती कार्यवाही करून पात्र अर्ज पुढील टप्प्यावर तात्काळ फॉरवर्ड करावेत.

विद्यार्थ्यांनी व महाविद्यालयांनी अधिक माहितीसाठी तसेच याबाबतच्या नविन प्राप्त होणाऱ्या सूचनांसाठी [www.scholarships.gov.in](http://www.scholarships.gov.in) व [www.dhepune.gov.in](http://www.dhepune.gov.in) या संकेतस्थळाचे अवलोकन करावे. सदरचे संकेतस्थळ हे [www.minorityaffairs.gov.in](http://www.minorityaffairs.gov.in) व [www.dhepune.gov.in](http://www.dhepune.gov.in) या संकेतस्थळाशी देखील जोडलेले (Link) आहे. तसेच संबंधित विभागीय सहसंचालक, उच्च शिक्षण कार्यालयाशी किंवा उच्च शिक्षण संचालनालय, महाराष्ट्र राज्य, पुणे-१ येथील दूरध्वनी क्रमांक ०२०-२६१२६९३९ / २९७०७०९८ किंवा टोल फ्री नंबर ०१२०-६६१९५४० या क्रमांकावर कार्यालयीन वेळेत अधिक माहितीसाठी संपर्क साधावा.

(डॉ. धनराज माने)

संचालक तथा नोडल ऑफिसर  
उच्च शिक्षण, महाराष्ट्र राज्य, पुणे १

महाराष्ट्र शासन  
शिक्षण संचालनालय (उच्च शिक्षण)  
महाराष्ट्र राज्य, मध्यवर्ती इमारत, पुणे - ४११००१.

जाहिरात

भारत सरकारची महाविद्यालयीन व विद्यापीठीय शिक्षण घेणाऱ्या विद्यार्थ्यांकरिता  
सेंट्रल सेक्टर शिष्यवृत्ती योजना सन २०१९-२०

महाराष्ट्र राज्य माध्यमिक व उच्च माध्यमिक शिक्षण मंडळ, पुणे यांनी फेब्रुवारी / मार्च २०१९ मध्ये घेतलेल्या उच्च माध्यमिक (इयत्ता १२ वी) प्रमाणपत्र परीक्षेमध्ये कला, वाणिज्य व विज्ञान या विद्याशाखांमधील उच्चतम गुणवत्ताप्राप्त विद्यार्थ्यांना पुढील पदवी व पदव्युत्तर शिक्षणासाठी भारत सरकारची सेंट्रल सेक्टर शिष्यवृत्ती योजना, उच्च शिक्षण संचालनालय, महाराष्ट्र राज्य, पुणे यांचेतर्फे राबविण्यात येते. सदर शिष्यवृत्तीसाठी केंद्रशासनाकडून महाराष्ट्र राज्यासाठी ७४१७ इतके नवीन मंजूरीसाठी संच निर्धारित केलेले आहेत. या योजनेचा लाभ राज्यातील सर्व पात्र विद्यार्थ्यांना घेता यावा यासाठी नविन मंजूरीचे आणि नूतनीकरणाचे (Renewal) अर्ज ऑनलाईन (Online) पध्दतीने मागविण्यात येत आहेत. ऑफलाईन (Offline) पध्दतीने भरलेले अर्ज कोणत्याही परिस्थितीत स्विकारले जाणार नाहीत. नवीन मंजूरीसाठी केंद्रशासनाकडून गुणवत्ता यादी (Merit List) तयार करण्यात येईल. विद्यार्थ्यांना मंजूर झालेल्या शिष्यवृत्तीची रक्कम केंद्रशासनामार्फत थेट विद्यार्थ्यांच्या खात्यात (Under DBT Mode) जमा करण्यात येईल.

● किमान पात्रता व अटी :

१. अर्जदार भारतीय नागरीक व महाराष्ट्र राज्याचा रहिवासी असावा.
२. अर्जदार इतर कोणत्याही शिष्यवृत्तीचा/स्टायपेंडचा लाभार्थी नसावा.
३. अर्जदाराच्या पालकाचे वार्षिक उत्पन्न रु. ८.०० लाखापेक्षा अधिक नसावे.
४. ही शिष्यवृत्ती पदवी व पदव्युत्तर व्यावसायिक तसेच बिगर व्यावसायिक अभ्यासक्रमासाठी प्रवेश घेतलेल्या विद्यार्थ्यांसाठी आहे. मात्र कोणताही पदविका अभ्यासक्रम तसेच पत्राद्वारा व दूरस्थ शिक्षणासाठी (Diploma, Correspondence Courses & Distance Education) ही शिष्यवृत्ती योजना लागू नाही.
५. केंद्र शासनाच्या नियमानुसार सदर शिष्यवृत्ती, अभियांत्रिकी अभ्यासक्रमांसाठी प्रवेश घेतलेल्या विद्यार्थ्यांसाठी ४ वर्षे व वैद्यकीय अभ्यासक्रमासाठी व कला वाणिज्य व विज्ञान अभ्यासक्रमासाठी प्रवेश घेतलेल्या विद्यार्थ्यांना ५ वर्षांपर्यंत देय राहिल.
६. खाते क्रमांक व इतर बँक तपशील भरण्यात विद्यार्थ्यांकडून चूक झाल्यामुळे शिष्यवृत्ती विलंबाने मिळाल्यास / न मिळाल्यास त्याची सर्वस्वी जबाबदारी संबंधीत विद्यार्थ्यांची राहिल. विद्यार्थ्यांचा बँक खाते क्रमांक मेजर असावा व जॉईंट खाते नसावे.
७. एखाद्या विद्यार्थ्याने चुकीच्या माहितीच्या आधारे किंवा अटीचे उल्लंघन करून शिष्यवृत्ती मिळवली असेल तर त्याची शिष्यवृत्ती रद्द केली जाईल/ वसूल केली जाईल.

❖ अर्जासोबत आवश्यक कागदपत्रे:-

- नवीन मंजूरी / (Fresh)-
  १. इयत्ता १२ वी ची गुणपत्रिका.
  २. पालकांचे राज्यशासनाने प्राधिकृत केलेल्या अधिकाऱ्याकडील वार्षिक उत्पन्नाचे प्रमाणपत्र.
- नूतनीकरण (Renewal)-
  १. मागील वर्षाची गुणपत्रिका.

शिष्यवृत्तीचे नूतनीकरणासाठी मागील वर्षाच्या परीक्षेत किमान ५० टक्के किंवा त्यापेक्षा अधिक गुण प्राप्त करणे आवश्यक आहे.

• नवीन मंजूरी आणि नूतनीकरणासाठी ऑनलाईन अर्ज करण्याची कार्यपध्दती :-

१. सेंट्रल सेक्टर शिष्यवृत्ती या योजनेच्या मार्गदर्शक तत्वानुसार पात्र व इच्छुक विद्यार्थ्यांनी नवीन मंजूरीसाठी व नूतनीकरणासाठी [www.scholarships.gov.in](http://www.scholarships.gov.in) या संकेतस्थळावर ऑनलाईन पद्धतीने अर्ज भरणे आवश्यक आहे.
  २. विद्यार्थ्यांनी ऑनलाईन अर्ज करण्याची अंतिम मुदत दि. ३१/१०/२०१९ ही आहे. व महाविद्यालयांनी अर्जाची पडताळणी करण्याचा अंतिम दिनांक १५.११.२०१९ हा आहे.
  ३. नवीन मंजूरीसाठी (Fresh) ज्या विद्यार्थ्यांचा उच्च माध्यमिक शिक्षण मंडळाच्या Top २०th Percentile merit list मध्ये समावेश असेल, त्याच विद्यार्थ्यांचे शिष्यवृत्तीसाठी अर्ज ऑनलाईन (Online) भरले जातील. सदर विद्यार्थ्यांची यादी संचालनालयाच्या [www.dhepune.gov.in](http://www.dhepune.gov.in) या संकेतस्थळावर प्रसिध्द करण्यात आलेली आहे.
  ४. ज्या विद्यार्थ्यांकडे आधार क्रमांक आहे अशा विद्यार्थ्यांचा आधार क्रमांक हा त्यांच्या बँकखात्याशी संलग्न (Link) असणे आवश्यक आहे. ज्यामुळे लाभार्थी विद्यार्थ्यांस शिष्यवृत्ती रक्कम सुरळीतपणे जमा होण्यास मदत होईल. ज्या विद्यार्थ्यांकडे आधार कार्ड नोंदणी केल्याचे स्लीप आहे अशा विद्यार्थ्यांनी त्यावर दिलेला ऑनलाईन अर्ज करतेवेळी फॉर्म मध्ये नमुद करावा.
  ५. तथापि एखाद्या विद्यार्थ्यांकडे आधार कार्ड नसेल तर त्याऐवजी त्या विद्यार्थ्यांने आधार नोंदणी आयडी स्लीप किंवा बँक खाते पासबुकच्या प्रथम पानाची फोटोसह असलेली छायांकित प्रत किंवा पॅन कार्ड अथवा ड्रायव्हिंग लायसन्सची प्रत अथवा प्राचार्यांची सही व शिक्का असलेले विद्यार्थ्यांच्या ओळखीबाबतचे फोटोसह असलेले प्रमाणपत्र इत्यादी यापैकी एका कागदपत्राची छायांकित प्रत जोडावी.
  ६. आवश्यक माहिती भरल्यानंतर विद्यार्थ्यांना Application ID प्राप्त होईल. हा Application ID (आय.डी.) वापरून विद्यार्थ्यांनी ऑनलाईन अर्ज भरावा. सदर Application ID जतन करून ठेवणे आवश्यक आहे. सदरचा Application ID विद्यार्थ्यांस अर्ज करण्यासाठी, अर्जामध्ये सुधारणा करण्यासाठी व अर्जाची सद्यःस्थिती जाणून घेण्यासाठी उपयोगी होणार आहे. (अर्ज करताना महाविद्यालयाच्या यादीमध्ये आपल्या महाविद्यालयाचे नाव नसेल तर प्राचार्यांशी महाविद्यालयाच्या नावाच्या नोंदणीसाठी संपर्क साधावा.)
  ७. ऑनलाईन अर्ज भरण्यापूर्वी विद्यार्थ्यांनी उपरोक्त संकेतस्थळाच्या Homepage वरील SOP (standard operating procedure) वाचून व समजून घेऊनच ऑनलाईन अर्ज भरावा.
  ८. ऑनलाईन अर्ज भरताना विचारण्यात आलेली माहिती पूर्णपणे भरून, ऑनलाईन अर्जाची प्रत आवश्यक त्या सर्व कागदपत्रासह आपल्या महाविद्यालयाकडे पुढील कार्यवाहीकरिता सादर करावीत.
  ९. ऑनलाईन अर्ज भरताना काही अडचण निर्माण झाल्यास आपल्या महाविद्यालय / संस्थेशी संपर्क साधून सदर अर्ज महाविद्यालयाच्या / संस्थेच्या मदतीने पूर्ण करून घ्यावा. सदर शिष्यवृत्तीचा लाभ मिळण्यासाठी आपला अर्ज ऑनलाईन सिस्टीममध्ये येणे अनिवार्य आहे.
- ❖ विद्यार्थ्यांनी ऑनलाईन अर्ज भरताना बँक तपशिल भरण्याबाबतच्या सूचना:-
१. विद्यार्थ्यांने (Drop Down List) मधून त्यांच्या बँक / शाखेचे नाव काळजीपूर्वक निवडावे.
  २. त्यानंतर विद्यार्थ्यांने त्यांच्या बँक खाते क्रमांक व आय.एफ.एस.सी. कोड अचूक भरावा. विद्यार्थ्यांने त्यांचा बँक खाते क्रमांक व आय.एफ.एस.सी. कोडबाबत त्यांच्या बँकेकडून खात्री करून घ्यावी.

३. विद्यार्थ्यांचा बँक खाते क्रमांक चालू स्थितीत असणे (Operative / Active Mode) आवश्यक आहे. जेणेकरून शिष्यवृत्तीची रक्कमेचे वितरण अयशस्वी होणार नाही.
४. विद्यार्थ्यांचे खाते क्रमांक (Core Bank Facility) असलेल्या (Scheduled) बँकेचाच असणे आवश्यक आहे.
५. बँक खाते क्रमांक विद्यार्थ्यांच्या स्वतःच्या नावावर असणे गरजेचे आहे.

✦ महाविद्यालय / संस्थेसाठी सूचना :-

१. सर्व महाविद्यालये / संस्था यांचे लॉगिन मधून ऑनलाईन पद्धतीने AISHE कोडसह NSP पोर्टलवर त्वरीत पुनर्नोंदणी करणे आवश्यक आहे.
२. विद्यार्थ्यांनी नवीन मंजूरीचा (Fresh) किंवा नूतनीकरणाचा (Renewal) चा ऑनलाईन अर्ज भरल्यानंतर महाविद्यालयांनी विद्यार्थ्यांनी अर्जासोबत जोडलेल्या कागदपत्रांवरून अर्जांची छाननी करून ऑनलाईन मंजूरी देण्याची कार्यपध्दती पार पाडावी. संबंधित महाविद्यालयांनी उच्च शिक्षण संचालनालयाने दिलेला युजर आय.डी. व पासवर्ड वापरून विहित केलेल्या वेळेत लॉगिन करावे व पात्र विद्यार्थ्यांचे अर्ज विहित मुदतीतच पुढील स्तरावर ऑनलाईन फॉरवर्ड करावेत. अन्यथा सदर अर्ज अपात्र समजण्यात येतील.

भारत सरकारची महाविद्यालयीन व विद्यापीठीय शिक्षण घेणाऱ्या विद्यार्थ्यांकरिता सेंट्रल सेक्टर शिष्यवृत्ती योजना सन २०१९-२० करिता नवीन शिष्यवृत्ती व नूतनीकरण अर्ज सादर करण्यासाठी भारत सरकारने घोषित केलेले वेळापत्रक

अ.क्र	कार्यसूची	अंतिम दिनांक
		नवीन शिष्यवृत्ती (Fresh) व नूतनीकरण शिष्यवृत्ती (Renewal)
१	विद्यार्थ्यांनी ऑनलाईन अर्ज भरण्याचा अंतिम दिनांक	३१ ऑक्टोबर २०१९
२	महाविद्यालयाने अर्जांची ऑनलाईन पडताळणी करण्याचा अंतिम दिनांक	१५ नोव्हेंबर २०१९

अधिक माहितीसाठी [www.scholarships.gov.in](http://www.scholarships.gov.in) हे संकेतस्थळ अवलोकन करावे. तसेच संकेतस्थळावर तसेच Helpline No. ०१२०-६६१९५४० या क्रमांकावर किंवा [helpdesk@nsp.gov.in](mailto:helpdesk@nsp.gov.in) या ई-मेल वरून संपर्क साधावा. तसेच उच्च शिक्षण संचालनालय, महाराष्ट्र राज्य, पुणे-१ येथील दूरध्वनी क्रमांक ०२०-२६१२६९३९ / २९७०७०९८ र अधिक माहितीसाठी संपर्क साधावा. केंद्रशासनाकडून वेळोवेळी प्राप्त होणा-या नवीन सूचनांसाठी या संचालनालयाच्या [www.dhepune.gov.in](http://www.dhepune.gov.in) व [www.scholarships.gov.in](http://www.scholarships.gov.in) या संकेतस्थळाचे अवलोकन करावे.

*(Handwritten Signature)*

(डॉ. धनराज माने)

नोडल ऑफिसर तथा संचालक,  
उच्च शिक्षण संचालनालय, महाराष्ट्र राज्य, पुणे ०१



महाराष्ट्र शासन  
शिक्षण सहसंचालक, उच्च शिक्षण  
१७, डॉ. आंबेडकर रोड, पुणे विभाग, पुणे ४११ ००१

Ph. No.	
In	4921
Di	16/08/19

Email Id – jdhepune@gmail.com Website – www.jdhepune.info

फोन नं ०२०-२६१२७८३३ / २६०५१६३२

फॅक्स नं. ०२०-२६०५१६३२

जा.क्र. शिससं/उशि/पुवि/केंद्रपुरस्कृत/शिष्यवृत्ती अपंग/२०१९-२०/ 2245

दिनांक : १४.०८.२०१९

अत्यंत महत्वाचे

प्रति,

प्राचार्य,  
सर्व शासकीय/अशासकीय अनुदानित /विना अनुदानित  
कनिष्ठ / वरिष्ठ महाविद्यालये,  
पुणे, अहमदनगर व नाशिक जिल्हा.

मा. कुलसचिव यांचे कार्यालय	
सावि विद्यापीठ पुणे	
आवक / क्र.	4949
दिनांक -	14/8/2019
जावक दिनांक -	16/8/19
विभाग -	(39)

विषय : - केंद्र शासनाच्या सामाजिक न्याय व अधिकारीता मंत्रालय, भारत सरकार, नवी दिल्ली यांचे मार्फत राबविण्यात येणाऱ्या अपंग विद्यार्थ्यांसाठी पोस्ट मॅट्रिक शिष्यवृत्ती योजना सन २०१९-२० च्या अंमलबजावणीबाबत.....

संदर्भ : - १. सामाजिक न्याय आणि अधिकारीता मंत्रालय, भारत सरकार, नवी दिल्ली यांचे

पत्र क्र. F १७-२६/२०१७-Sch दि. १९ जुलै, २०१९

२. मा. शिक्षण संचालनालयाचे ईमेलद्वारे प्राप्त पत्र क्र. उशिसं-२०१९-२०/केंद्र पुरस्कृत/शिष्यवृत्ती अपंग/१०५२६ दि. ०७.०८.२०१९.

उपरोक्त विषयास अनुसरून कळविण्यात येते की, केंद्र शासनाच्या सामाजिक न्याय आणि अधिकारीता मंत्रालय, भारत सरकार, नवी दिल्ली यांचे मार्फत अपंग विद्यार्थ्यांना शिक्षणासाठी आर्थिक सहाय्य करण्यासाठी अपंग विद्यार्थ्यांसाठी पोस्ट मॅट्रिक शिष्यवृत्ती योजना राबविण्यात येते. सदर अपंग विद्यार्थी आर्थिक सहाय्य पोस्ट मॅट्रिक शिष्यवृत्ती योजना सन २०१९-२० साठी राज्यामध्ये ऑनलाईन पध्दतीने राबविण्यात येत आहे. सदर शिष्यवृत्तीसाठी विद्यार्थ्यांचे नवीन शिष्यवृत्ती (Fresh) व शिष्यवृत्तीचे नूतनीकरण (Renewal) करण्यासाठी [www.scholarships.gov.in](http://www.scholarships.gov.in) या संकेतस्थळावर ऑनलाईन पध्दतीने अर्ज मागविण्यात येत आहेत. सदर संकेतस्थळ विद्यार्थ्यांच्या अर्जांच्या नोंदणीसाठी दि. १५.०७.२०१९ पासून खुले करण्यात आलेले आहे. सदर जोडलेल्या संदर्भिय पत्रान्वये केंद्र शासनाने सन २०१९-२० साठी NATIONAL SCHOLARSHIP PORTAL वरील विद्यार्थ्यांच्या ऑनलाईन अर्ज नोंदणीबाबत कळविल्यानुसार कार्यवाही करण्यात यावी.

सदर शिष्यवृत्तीसाठी महाराष्ट्र राज्यासाठी नवीन (Fresh) शिष्यवृत्तीसाठी १८७९ संच निर्धारित केलेले आहेत. सदर शिष्यवृत्ती ११, १२ वी, पदवी व पदव्युत्तर डीग्री, तसेच पोस्ट मॅट्रिक डिप्लोमा व सर्टिफिकेट पदवी या अभ्यासक्रमासाठी देण्यात येते. सदर शिष्यवृत्तीसाठी इयत्ता १० वी व १२ वी ची परिक्षा माध्यमिक व उच्च माध्यमिक शिक्षण मंडळातून तसेच पदवी व पदव्युत्तर परिक्षा मान्यताप्राप्त विद्यापीठातून दिलेला विद्यार्थी अर्ज भरण्यासाठी पात्र असेल. सदर शिष्यवृत्तीची रक्कम ही विकलांगजन सशक्तीकरण विभाग नवी दिल्ली यांचेमार्फत विद्यार्थ्यांचे बँक खातेवर थेट जमा करण्यात येते.

केंद्रशासनाकडून सदर शिष्यवृत्तीसाठी नवीन मंजूरीसाठी (Fresh) व नूतनीकरणाचा (Renewal) ऑनलाईन अर्ज भरण्याची अंतिम मुदत दिनांक ३१ ऑक्टोबर, २०१९ अशी निर्धारित करण्यात आलेली आहे. तसेच महाविद्यालये/संस्था/विद्यापीठ यांना अर्जांची छाननी करून Forward करण्याचा अंतिम दि. १५ नोव्हेंबर, २०१९ आहे.

## योजनेच्या प्रमुख अटी

१. अर्जदार हा भारताचा रहिवासी असावा.
२. अर्जदाराची अपंगत्व टक्केचारी ४० टक्के व त्यापुढील असावी.
३. अर्जदार मागील वार्षिक परीक्षेत उत्तीर्ण झालेला असावा.
४. अर्जदार इतर कोणत्याही शिष्यवृत्ती योजनेचा / स्टायपेंड लाभार्थी नसावा.
५. अर्जदाराच्या पालकांचे एकत्रित वार्षिक उत्पन्न मर्यादा रु. २.५० लाख इतकी आहे.
६. एका कुटुंबातील फक्त २ अपंग अपत्यांनाच सदर योजनेचा लाभ घेता येईल.

### अर्जासोबतची आवश्यक कागदपत्रे

१. विद्यार्थ्याचा फोटो
२. मागिल वर्षाची गुणपत्रिकेची प्रत.
३. पालकाचे तहसिलदार यांचेकडील वार्षिक उत्पन्नाचे प्रमाणपत्र.
४. महाविद्यालयास चालु वर्षाची फी भरल्याची पावती / रिसिप्ट.
५. बँक खाते पासबुकच्या प्रथम पानाची छायांकित प्रत.
६. विद्यार्थ्यांचे अपंग असल्याबाबतचे प्रमाणपत्र राज्य शासनाच्या सक्षम वैद्यकिय अधिकाऱ्याने प्रमाणित केलेले असणे आवश्यक आहे.
७. महाविद्यालयाचे बोनाफाईड प्रमाणपत्र.
८. आधार कार्ड छायांकित प्रत. तथापि एखाद्या विद्यार्थ्यांकडे आधार कार्ड नसेल तर त्या विद्यार्थ्यांने आधार नोंदणी आयडी स्लीप किंवा बँक खाते पासबुकच्या प्रथम पानाची फोटोसह असलेली छायांकित प्रत किंवा पॅन कार्ड अथवा ड्रायव्हिंग लायसन्सची प्रत ईत्यादी यापैकी एका कागदपत्राची छायांकित प्रत जोडावी.

NSP 2.0 पोर्टल वरील मार्गदर्शक सूचनांनुसार रु. ५०,०००/- पेक्षा कमी शिष्यवृत्ती रक्कम असलेल्या अर्जासोबतची कागदपत्रे महाविद्यालयांनी त्यांच्या स्तरावर जतन करून ठेवावी व सदर कागदपत्रे काटेकोरपणे तपासून अर्जावर पुढील कार्यवाही करावी. रु. ५०,०००/- पेक्षा जास्त शिष्यवृत्ती रक्कम असलेल्या अर्जासोबत सदर कागदपत्रे **UPLOAD** करण्यात यावी.

महाविद्यालय/संस्था/ विद्यापीठाच्या प्रमुखांनी त्यांच्या महाविद्यालयातील/संस्थांतील/ विद्यापीठातील विद्यार्थ्यांनी भरलेल्या अर्जात नमूद केलेला त्यांचा आधार क्रमांक त्यांच्या बँक खात्याशी लिंक केलेल्या असल्याची खात्री करावी. आधार क्रमांक बँक खात्याशी लिंक केलेला नसेल तर अशा सूचना संबंधित विद्यार्थ्यांना देण्यात याव्यात. विद्यार्थ्यांनी त्यांचे अर्ज भरताना त्यांचा आधार क्रमांक त्यांच्या ज्या बँक खात्याशी लिंक केलेला आहे त्याच बँक खात्याचा क्रमांक अर्जात नमूद करावा अशा सूचना विद्यार्थ्यांना देण्यात याव्यात.

केंद्र शासनाने महाराष्ट्र राज्यासाठी निर्धारित केलेले नवीन शिष्यवृत्तीचे संच पूर्ण करण्यासाठी प्रत्येक सहसंचालक, उच्च शिक्षण कार्यालय स्तरावर विभागनिहाय कमीत कमी २०० व त्यापेक्षा जास्त विद्यार्थ्यांचे संच पूर्ण करणे आवश्यक आहे. याची सर्व महाविद्यालयांनी/संस्थांनी/ विद्यापीठांनी गांभीर्याने नोंद घ्यावी.

अपंग विद्यार्थ्यांसाठी पोस्ट मॅट्रिक शिष्यवृत्ती सन २०१९-२० ही राज्यात यशस्वीपणे राबविण्यासाठी सर्व पात्र महाविद्यालय / शैक्षणिक संस्था /विद्यापीठ यांनी सर्व पात्र विद्यार्थ्यांना सूचना देऊन जास्तीत जास्त विद्यार्थ्यांना शिष्यवृत्तीचा लाभ होईल, यासाठी प्रयत्न करावे. या शिष्यवृत्तीसाठीची नोटिस महाविद्यालयांनी त्यांच्या महाविद्यालयाच्या दर्शनी भागात लावण्याबाबत सर्व संबंधितांना आदेश देण्यात यावेत. तसेच विद्यार्थ्यांनी अर्ज संकेतस्थळावर सदर शिष्यवृत्तीसाठी दिलेले (FAQS) प्रश्न वाचून व समजून घेऊन अर्ज भरण्याबाबतच्या सूचना विद्यार्थ्यांना देण्यात याव्यात.

तसेच महाविद्यालयांनी विद्यार्थ्यांचे ऑनलाईन अर्जाची प्रत आवश्यक त्या कागदपत्रांसह महाविद्यालयास प्राप्त होताच कागदपत्रांची पडताळणी करून पात्र अर्ज त्वरित ऑनलाईन फॉरवर्ड करावेत.

सदर शिष्यवृत्तीबाबतच्या केंद्रशासनाकडून प्राप्त झालेल्या ( Guidelines) मार्गदर्शक सूचना व विद्यार्थ्यांसाठी देण्यात आलेले ( FAQs) प्रश्न मा. संचालनालयाच्या [www.dhepune.gov.in](http://www.dhepune.gov.in) या संकेतस्थळावर उपलब्ध करून देण्यात आलेल्या आहेत. तसेच या शिष्यवृत्तीबाबतची सविस्तर माहिती केंद्रशासनाच्या ([www .disabilityaffairs.gov.in](http://www.disabilityaffairs.gov.in)) या संकेतस्थळावर उपलब्ध आहे.

उपरोक्त सूचना महाविद्यालय/संस्था/ विद्यापीठांनी विद्यार्थ्यांना देण्याबाबत आवश्यक ती कार्यवाही त्वरीत करण्यात यावी व त्याचा अहवाल या कार्यालयास सादर करावा. सदर योजनेसाठी एकही पात्र विद्यार्थी शिष्यवृत्तीच्या लाभापासून वंचित रहाणार नाही याची गांभीर्याने दक्षता घेण्यात यावी.

(डॉ. उज्वल नारखेडे)  
सहसंचालक (उच्च शिक्षण)  
पुणे विभाग, पुणे १

सोबत : - सर्व संदर्भिय पत्रे.

- प्रति - १. कुलसचिव, सावित्रीबाई फुले पुणे विद्यापीठ, पुणे.  
२. कुलसचिव, डेक्कन महाविद्यालय व पदव्युत्तर संस्था, पुणे.  
३. कुलसचिव, टिळक महाराष्ट्र विद्यापीठ, पुणे.  
४. कुलसचिव, गोखले अर्थशास्त्र व राज्यशास्त्र संस्था, पुणे.  
५. कुलसचिव, यशवंतराव चव्हाण महाराष्ट्र मुक्त विद्यापीठ, नाशिक.  
६. प्राचार्य, तंत्रनिकेतन व औद्योगिक प्रशिक्षण संस्था.  
७. प्राचार्य, वैद्यकिय महाविद्यालये.  
८. मा. शिक्षण संचालक, उच्च शिक्षण, महाराष्ट्र राज्य, पुणे १ यांना माहितीसाठी सादर.